

## प्रादर्श प्रश्न पत्र 2013–14

विषय – सामाजिक विज्ञान (Social Science)

कक्षा – दसवीं

सेट–बी

समय– 3 घंटे

Time- 3 Hours

निर्देश–

पूर्णांक– 100

Maximum Mark – 100

- i. सभी प्रश्न अनिवार्य हैं।
- ii. प्रश्न पत्र में दिये गये निर्देश सावधानी पूर्वक पढ़कर उत्तर लिखिए।
- iii. प्रश्न 1 से 5 तक वस्तुनिष्ठ प्रश्न हैं जिनके अन्तर्गत रिक्त स्थानों की पूर्ति, सत्य/असत्य, सही जोड़ी बनाना, एक वाक्य में उत्तर तथा सही विकल्प का चयन करना है। प्रत्येक प्रश्न 5 अंक का है।  $1 \times 5 = 5 \times 5 = 25$  अंक
- iv. प्रश्न क्रमांक 6 से 24 तक में आन्तरिक विकल्प दिये गये हैं।
- v. प्रश्न क्रमांक 6 से 10 तक प्रत्येक प्रश्न के लिए 2 अंक एवं प्रश्नों के उत्तर लगभग 30 शब्दों में लिखना है।
- vi. प्रश्न क्रमांक 11 से 17 तक प्रत्येक प्रश्न के लिये 4 अंक एवं प्रश्नों के उत्तर लगभग 75 शब्दों में लिखना है।
- vii. प्रश्न क्रमांक 18 से 22 तक प्रत्येक प्रश्न के लिए 5 अंक एवं प्रश्नों के उत्तर लगभग 120 शब्दों में लिखना है।
- viii. प्रश्न क्रमांक 23 तथा 24 में प्रत्येक प्रश्न पर 6 अंक एवं प्रश्नों के उत्तर लगभग 150 शब्दों में लिखना है।

### Instructions –

- i. All question are compulsory.
- ii. Please the instructions carefully before writing the answer.
- iii. Q. No. 1 to 5 are objective type which contain fill up the Blank, True/False, match the column, one sentence answer and choose the correct answers. Each question is allotted 5 marks.  $1 \times 1 = 5 \times 5 = 25$  Marks.
- iv. Internal options are given in Q. No. 6 to 24.
- v. Q. No. 6 to 10 carry 2 marks each and answer should be given in about 30 words.
- vi. Q. No. 11 to 17 carry 4 marks each and answer should be given in about 75 words.
- vii. Q. No. 18 to 22 carry 5 marks each and answer should be given in about 120 words.
- viii. Q. No. 23 and 24 carry 6 marks each and answer should be given in about 150 words.

प्रश्न 1. निम्नलिखित रिक्त स्थानों की पूर्ति कीजिए।

- (i) काली मिट्टी..... अनाज के लिये उपयुक्त है।
- (ii) गिर राष्ट्रीय उद्यान.....राज्य में स्थित है।
- (iii) लार्ड डलहौजी ने..... नीति के कारण अनेक राज्यों को अंग्रेजी राज्य में शामिल कर लिया।
- (iv) साम्प्रदायिकता.....के मार्ग में एक बड़ी बाधा है।
- (v) .....एशिया महाद्वीप का सबसे बड़ा इस्पात कारखाना है।

Fill in the blanks.

- (i) Black soil is suitable for.....and cereals.
- (ii) Gir National Park is situated in.....State.
- (iii) Lord Dalhousie annexed many states into British Rule by the Doctrine of .....
- (iv) Communalism is a big obstacle in the way of.....
- (v) The largest steel plant in whole of Asia is.....

प्रश्न 2. निम्नलिखित में सत्य अथवा असत्य बताइये –

- (अ) फ़ैक्स एक प्रकार से लिखित संदेश प्राप्त करने या भेजने का साधन है।
- (ब) भूकम्प की तीव्रता और परिणाम का मापन रिक्टर पैमाने पर किया जाता है।
- (स) नाना साहब बाजीराव द्वितीय के दत्तक पुत्र थे।
- (द) पंडित रविशंकर शुक्ल संविधान सभा के अध्यक्ष थे।
- (इ) मिश्रित अर्थव्यवस्था में असीमित व्यक्तिगत स्वतंत्रता रहती है।

Write True/False

1. Fax is a means of sending and receiving within message.
2. The intensity and effect of earthquake is measured on the Richter Scale.
3. Nana Sahab was adopted son of Bajirao Peshwa II.
4. Pandit Ravi Shankar Shukla was the Chairman of Constituent Assembly.
5. In a Mixed Economy there is unlimited personal freedom.

प्रश्न 3. निम्नलिखित प्रश्नों के उत्तर एक वाक्य में दीजिए।

- (अ) असहयोग आंदोलन किस वर्ष में प्रारंभ हुआ था?
- (ब) मानव विकास सूचकांक किस अन्तर्राष्ट्रीय संस्था ने तैयार किया है?
- (स) भारतीय योजना आयोग का गठन कब किया गया था?
- (iv) हॉलमार्क के द्वारा किसको प्रमाणित किया जाता है?
- (v) भारत और पाकिस्तान के मध्य सबसे अधिक उलझी हुई समस्या है?

Answer each of the following in one sentence :-

- (i) In which year non cooperation movement was started.
- (ii) Which International Organisation has prepared the Human Development Index?
- (iii) When was the Indian Planning Commission constituted
- (iv) What is attested using a Hallmark?
- (v) Which is the most tangled problem between India and Pakistan?

प्रश्न 4. सही विकल्प चुनकर लिखिए।

- (अ) राष्ट्रीय महत्व के कितने विषय संघीय सूची में शामिल किये गये हैं –
  - (i) 97
  - (ii) 67
  - (iii) 47
  - (iv) 37
- (ब) संसद का दूसरा सदन किस नाम से जाना जाता है –
  - (i) राज्य सभा
  - (ii) विधान सभा
  - (iii) लोक सभा
  - (iv) उच्च न्यायालय
- (स) प्रधानमंत्री की नियुक्ति किसके द्वारा की जाती है –
  - (i) मुख्यमंत्री
  - (ii) उच्च न्यायालय के न्यायाधीश
  - (iii) राष्ट्रपति
  - (iv) राज्यपाल
- (द) मद्यनिषेध अभियान किस भारतीय नेता के द्वारा चलाया गया –
  - (i) महात्मा गांधी
  - (ii) विनोबा भावे

- (iii) सरदार वल्लभ भाई पटेल      (iv) जवाहरलाल नेहरू
- (इ) भारत में आर्थिक नियोजन प्रारंभ किया गया है –
- (i) 1 अप्रैल 1948 में      (ii) 1 अप्रैल 1949 में
- (iii) 1 अप्रैल 1951 में      (iv) 1 अप्रैल 1955 में।

Choose the correct option.

- (a) How many subjects of National importance are included in Union List -
- (i) 97      (ii) 67
- (iii) 47      (iv) 37
- (b) The Second House of Parliament is known as -
- (i) Rajya Sabha      (ii) Vidhan Sabha
- (iii) Lok Sabha      (iv) High Court
- (c) Appointment of Prime Minister is made by -
- (i) The Chief Minister      (ii) The Judges of High Court
- (iii) The President      (iv) The Governor
- (d) Which Indian Leader had started a campaign for prohibition of liquor -
- (i) Mahatma Gandhi      (ii) Vinoba Bhave
- (iii) Sardar Vallabh Bhai Patel      (iv) Jawaharlal Nehru
- (e) The Economic Planning in India started:-
- (i) 1st April 1948      (ii) 1st April 1949
- (iii) 1st April 1951      (iv) 1st April 1955

प्रश्न 5. स्तंभ 'अ' के लिए स्तंभ 'ब' से चुनकर सही जोड़ियां बनाइये—

अ	—	ब
(i) परिवहन एवं संचार	—	जीवन स्तर में वृद्धि
(ii) यूनाइटेड टेलीकॉम	—	प्राथमिक क्षेत्र
(iii) मछली पालन	—	तृतीय क्षेत्र
(iv) उपभोक्ता जागरूकता	—	नेपाल
(v) मानकीकरण	—	भारतीय मानक संस्थान

Make the correct pair for column 'A' choosing from column 'B'.

A

-

B

(a)	Transport and Communication	-	Increase in Standard of living
(b)	United Telecom	-	Primary
(c)	Fish culture	-	Tertiary Sector
(d)	Customer Awareness	-	Nepal
(e)	Standardization	-	Bureau of Indian Standard

प्रश्न 6. मृदा अपरदन के दो कारण बताइये।

Write two causes of soil erosion.

अथवा

Or

श्वेत क्रांति से आप क्या समझते हो?

What do you mean by white revolution?

प्रश्न 7. बंगाल विभाजन के दो कारण लिखिए।

Write two causes of partition of Bengal.

अथवा

Or

1857 की क्रांति प्रथम स्वतंत्रता संग्राम था। इस कथन को स्पष्ट कीजिए।

The revolt of 1857 was first freedom struggle? Explain.

प्रश्न 8. विश्व बैंक के अनुसार विकसित देशों की प्रति व्यक्ति आय कितनी होनी चाहिए। विकसित देशों के नाम भी लिखिए।

According to the world bank what must be the per capita income of the developed countries? Write the names of developed countries.

अथवा

Or

वस्तु विनिमय प्रणाली की मुख्य समस्या क्या थी?

What was the main problem of Barter System?

प्रश्न 9. सेवा क्षेत्र क्या है? उदाहरण सहित समझाइये।

What is service sector? Give examples also.

अथवा

Or

अर्थव्यवस्था के प्राथमिक क्षेत्र को उदाहरण की सहायता से समझाइये।

Explain the primary sector of economy with the help of example.

प्रश्न 10. उपभोक्ता शोषण के कोई दो प्रकार बताइये?

State any two kinds of consumer exploitation.

अथवा

Or

आई.एस.आई. क्या है?

What is ISI?

प्रश्न 11. लोहा-इस्पात उद्योग आधारभूत उद्योग क्यों कहलाता है।

Why is iron and steel industry called the basic industry?

अथवा

Or

औद्योगिक प्रदूषण का मानव जीवन पर क्या प्रभाव पड़ता है?

What are the effects of Industrial Pollution on Human Life?

प्रश्न 12. विदेशी व्यापार का आर्थिक विकास में योगदान बताइये?

Explain the contribution of foreign trade in the economic development?

अथवा

Or

दूरदर्शन संचार का सबसे उपयुक्त माध्यम है। स्पष्ट कीजिए।

"Doordarshan is the most useful medium of communication" Explain it?

प्रश्न 13. महामारी कैसे फैलती है। स्पष्ट कीजिए।

How do Epidemic spread? Explain.

अथवा

Or

“प्राकृतिक आपदाओं के लिए वनों का विदोहन उत्तरदायी है” इस कथन के पक्ष में अपना मत स्पष्ट कीजिए।

Exploitation of forest resources is responsible for natural disasters? Explain

प्रश्न 14. जलियांवाला बाग हत्याकांड का वर्णन कीजिए।

Describe Jaliyanwala Bagh Massacre.

अथवा

Or

खिलाफत आंदोलन क्या था?

What was the Khilafat Movement ?

प्रश्न 15. भारत सरकार ने पाकिस्तान से कबायलियों का मार्ग बंद करने को क्यों कहा था, समझाइए।

Explain why government of India asked Pakistan to stop block the entry of Kabailies.

अथवा

Or

ताशकन्द समझौते की महत्वपूर्ण शर्तें लिखिए।

What were the condition laid down for the Tashkand Agreement.

प्रश्न 16. भारतीय संविधान की कोई पांच विशेषताएं लिखिए।

Write five characteristics of Indian constitution.

अथवा

Or

संविधान में प्रस्तावना का क्या महत्व है?

What is importance of Preamble in the constitution.

प्रश्न 17. मिश्रित अर्थव्यवस्था की पांच विशेषताएं लिखिए।

Write five merits of Mixed Economy.

अथवा

Or

वैश्वीकरण से उत्पन्न प्रमुख पांच समस्याएं बताइए।

Write the five Problems of Globalisation.

प्रश्न 18. निम्न को भारत के रेखा मानचित्र में दर्शाइये –

- (अ) चैन्नई
- (ब) गंगा नदी
- (स) भोपाल
- (द) नीलगिरी
- (इ) हीराकुण्ड

Show the following on the given outline map of India.

- (a) Chennai
- (b) Ganga River
- (c) Bhopal
- (d) Nilgir Hills
- (e) Heera Kund

अथवा

Or

निम्नलिखित के लिये संकेत बनाइए :-

- (अ) ओला



- (ब) हिम
- (स) झंझावत
- (द) कुहरा
- (इ) दूरस्थ रजत प्रदीप्ति

Prepare signs to indicate the following -

- (a) Hail
- (b) Show
- (c) Storm
- (d) Fog
- (e) Distantlightining

प्रश्न 19. क्रांतिकारी आन्दोलनों का भारत के इतिहास में महत्व स्पष्ट कीजिए।

Write the importance of revolutionary movement in the history of India.

अथवा

Or

झण्डा सत्याग्रह किस प्रकार हुआ? वर्णन कीजिए।

How Jhanda Satyagrah took place. Explain.

प्रश्न 20. कश्मीर समस्या क्या है? समझाइए।

What is Kashmir problem? Explain.

अथवा

Or

सन् 1965 के भारत-पाक युद्ध के परिणाम लिखिए।

State the result of Indo-Pak war of 1965

प्रश्न 21. भारत के राष्ट्रपति की निर्धारित योग्यताएं बताइए।

State the qualification for the post of the President.

अथवा

Or

लोक सभा अध्यक्ष के कोई चार कार्य लिखिए।

Write any four functions of the speaker of the Lok Sabha.

प्रश्न 22. क्षेत्रवाद का राष्ट्रीय एकता पर क्या प्रभाव पड़ता है?

Write how regionalism affected the National Unity.

अथवा

Or

निरक्षरता प्रजातंत्र के लिए अभिशाप है? इस कथन की पुष्टि कीजिए?

"Illiteracy is a hurdle in the way of democracy" Explain.

प्रश्न 23. वन्य प्राणी संरक्षण क्यों आवश्यक है और यह किस प्रकार संभव है?

Why wild life conservation is necessary. How is it Possible.

अथवा

Or

हरित क्रांति का क्या अर्थ है? इसकी प्रमुख विशेषताएं लिखिए।

"What is meant by Green Revolution" Describe its merits.

प्रश्न 24. उदारवादी दल की कार्यविधि, उग्रवादी दल की कार्यविधि से किस प्रकार भिन्न थी? स्पष्ट कीजिए।

Explain how the working style of moderates was different from that of aggressive Nationalists.

अथवा

Or

उन्नीसवीं शताब्दी के अंतिम दशक में किन कारणों से उग्रराष्ट्रवाद को प्रोत्साहन मिला?

What were the reasons, which in the end of 19<sup>th</sup> century encouraged the aggressive Nationalism?

— — — — —

आदर्श उत्तर

**विषय – सामाजिक विज्ञान (Social Science)**  
**कक्षा – दसवीं**

उत्तर 1. रिक्त स्थान की पूर्ति –

- (i) कपास
- (ii) गुजरात
- (iii) सोयाबीन
- (iv) लोकतंत्र एवं राष्ट्रीय एकता
- (v) TISCO (टाटा आयरन एण्ड स्टील कंपनी)

प्रत्येक सही रिक्त स्थान पर 1 अंक एवं 5 पर पूर्ण अंक 5 प्राप्त होंगे।

उत्तर 2. सत्य / असत्य –

- (i) सत्य
- (ii) सत्य
- (iii) सत्य
- (iv) असत्य
- (v) असत्य

प्रत्येक सत्य/असत्य पर सही उत्तर देने पर 1 अंक एवं 5 पर पूर्ण अंक 5 प्राप्त होंगे।

उत्तर 3. एक वाक्य में उत्तर –

- (1) असहयोग आंदोलन सन् 1920 में प्रारंभ हुआ।
- (2) मानव विकास सूचकांक संयुक्त राष्ट्र संघ ने तैयार किया है।
- (3) भारतीय योजना आयोग का गठन 15 मार्च 1950 में हुआ था।
- (4) हॉलमार्क के द्वारा स्वर्ण आभूषण को प्रमाणित किया जाता है।

- (5) भारत और पाकिस्तान के मध्य सबसे उलझी समस्या काश्मीर समस्या है।

प्रत्येक एक वाक्य में सही उत्तर देने पर 1 अंक एवं 5 पर पूर्ण अंक 5 प्राप्त होंगे।

उत्तर 4. सही विकल्प –

- (i) 97
- (ii) राज्य सभा
- (iii) राष्ट्रपति
- (iv) महात्मा गांधी
- (v) 1 अप्रैल 1951 में

प्रत्येक सही विकल्प पर 1 अंक एवं 5 पर पूर्ण अंक 5 प्राप्त होंगे।

उत्तर 5. सही जोड़ियां –

अ	–	ब
(i) परिवहन एवं संचार	–	तृतीय क्षेत्र
(ii) यूनाइटेड टेलीकॉम	–	नेपाल
(iii) मछली पालन	–	प्राथमिक क्षेत्र
(iv) उपभोक्ता जागरूकता	–	जीवन स्तर में वृद्धि
(v) मानकीकरण	–	भारतीय मानक संस्थान

प्रत्येक सही जोड़ी पर 1 अंक एवं 5 पर पूर्ण अंक 5 प्राप्त होंगे।

उत्तर 6. मृदा अपरदन के दो कारण अधोलिखित है :-

1. **मानव द्वारा वनों का विनाश**— मानव द्वारा वनों की बड़ी मात्रा में कटाई की जा रही है। फलस्वरूप वृक्षरहित मृदा का जल एवं वायु प्रवाह से आसानी से अपरदन हो जाता है।

2. **अधिक पशुचारण**— किसी एक ही स्थान पर पशुचारण से मृदा अपरदन अधि होता है एवं मृदा कृषि के अयोग्य हो जाती है।

**उपरोक्तानुसार सही लिखने पर 2 अंक प्राप्त होंगे।**

अथवा

श्वेत क्रांति :- इसके द्वारा उन्नत नस्ल के पशुओं का विकास कर तथा सहकारी समितियों के माध्यम से दुग्ध उत्पादन में वृद्धि की गई जिसे ऑपरेशन फ्लड का नाम दिया गया।

**उपरोक्तानुसार सही लिखने पर 2 अंक प्राप्त होंगे।**

उत्तर 7. बंगाल विभाजन के दो कारण अधोलिखित है –

1. अंग्रेज हिन्दू और मुसलमानों में फूट डालकर राष्ट्रीय एकता को तोड़ना चाहते थे।
2. बंगाल में राष्ट्रीय आंदोलन की मजबूत ताकत को तोड़ना चाहते थे।

**उपरोक्तानुसार सही लिखने पर 2 अंक प्राप्त होंगे।**

अथवा

1857 के स्वतंत्रता संग्राम में भारत के हर वर्ग ने भाग लिया। इसमें जाति एवं धर्म की सभी बाधाएं समाप्त हो गई थी। 1857 के संग्राम ने स्वतंत्रता की भावनाओं का बीजारोपण किया। इसलिए 1857 के संग्राम को प्रथम स्वतंत्रता संग्राम कहा जाता है।

**उपरोक्तानुसार सही लिखने पर 2 अंक प्राप्त होंगे।**

उत्तर 8. विश्व बैंक के अनुसार विकसित देशों की प्रतिव्यक्ति आय 453000 रुपये प्रतिवर्ष या उससे अधिक होनी चाहिए। विकसित देशों में जापान, अमेरिका, इंग्लैण्ड एवं आस्ट्रेलिया शामिल है।

**उपरोक्तानुसार सही लिखने पर 2 अंक प्राप्त होंगे।**

अथवा

इस प्रणाली में सबसे बड़ी कठिनाई यह थी कि कोई ऐसा व्यक्ति मिले जो एक व्यक्ति द्वारा उत्पादित वस्तु को स्वीकार करे एवं बदले में उसकी आवश्यकता की वस्तु को उपलब्ध कराये।

**उपरोक्तानुसार सही लिखने पर 2 अंक प्राप्त होंगे।**

उत्तर 9. सेवाक्षेत्र – वह क्षेत्र जो अपनी सेवाओं के द्वारा उत्पादन प्रक्रिया में सहयोग प्रदान करता है एवं जिसका कृषि एवं राष्ट्रीय आय में अपूर्व योगदान होता है उसे सेवा क्षेत्र कहते हैं जैसे— परिवहन, विपणन, बैंकिंग शिक्षा, स्वास्थ्य आदि।

**उपरोक्तानुसार सही लिखने पर 2 अंक प्राप्त होंगे।**

अथवा

प्राथमिक क्षेत्र – प्राकृतिक संसाधनों पर प्रत्यक्ष रूप से आधारित गतिविधियों को प्राथमिक क्षेत्र कहा जाता है। उदाहरणार्थ— कृषि कार्य, वन, पशुपालन, खनिज आदि को भी प्राथमिक क्षेत्र के अन्तर्गत लिया जाता है।

**उपरोक्तानुसार सही लिखने पर 2 अंक प्राप्त होंगे।**

उत्तर 10. उपभोक्ता शोषण के दो प्रकार अधोलिखित हैं –

1. दुकानदार उपभोक्ता के भोलेपन का लाभ उठाकर वस्तु कम तौलते एवं कम मापते हैं।
2. विक्रय के समय दुकानदार ग्राहक को विक्रय वस्तु से संबंधित सही सेवा उपलब्ध कराने का आश्वासन देता है किंतु बाद में उसकी सेवा असंतोष जनक रहती है।

**उपरोक्तानुसार सही लिखने पर 2 अंक प्राप्त होंगे।**

अथवा

यह उपभोक्ता को शोषण से बचाने के लिये भारत सरकार द्वारा किया गया तकनीकी उपाय है। इसके तहत भारत सरकार ने एक मानकीकरण संस्था की स्थापना की है जो उपभोक्ता वस्तुओं की जांच कर उत्पादकों को आई.एस.आई. मार्क प्रदान करते हैं।

**उपरोक्तानुसार सही लिखने पर 2 अंक प्राप्त होंगे।**

उत्तर 11. लोहा एवं इस्पात उद्योग आधारभूत उद्योगों में से एक महत्वपूर्ण उद्योग है। किसी भी देश के आर्थिक विकास के लिए लोहा एवं इस्पात उद्योग का विकास आवश्यक होती है। इस उद्योग की गणना महत्वपूर्ण उद्योगों में की जाती है। किसी भी राष्ट्र की अर्थव्यवस्था का यह आधार स्तम्भ होता है। यह आधुनिक औद्योगिक ढांचे का आधार और राष्ट्रीय शक्ति का मापदण्ड है। लोहा-इस्पात उद्योग का उपयोग मशीनें, रेलवे लाइन, यातायात के साधन, रेल-पुल, जलयान, अस्त्र-शस्त्र एवं कृषि यंत्र आदि बनाने में किया जाता है। इसलिए लोहा-इस्पात उद्योग को आधारभूत उद्योग कहा जाता है।

**उपरोक्तानुसार विस्तार करने पर 4 अंक प्राप्त होंगे।**

अथवा

औद्योगिक प्रदूषण का मानव जीवन पर पड़ने वाले प्रभावों को निम्न बिन्दुओं के आधार पर स्पष्ट कर सकते हैं



1. **जल प्रदूषण :-** उद्योगों से होने वाले जल प्रदूषण से अनेक रोगों के कीटाणु जनपते हैं जो मानव शरीर में पहुंचकर बीमारी पैदा करते हैं। गंदे और प्रदूषित जल के सेवन से पेचिस, हैजा आदि रोग हो जाते हैं
2. **वायु प्रदूषण :-** उद्योगों से वायु प्रदूषण भी होता है जो मानव की श्वसन क्रिया को प्रभावित करता है जिससे निमोनिया, खांसी जैसे घातक रोग फैलते हैं।
3. **मृदा प्रदूषण :-** उद्योगों से निकलने वाले अपशिष्ट पदार्थों से मृदा प्रदूषण फैलता है जिससे कृषि उत्पाद प्रभावित होते हैं।
4. **ध्वनि प्रदूषण :-** उद्योग ध्वनि प्रदूषण को जन्म देते हैं। उद्योगों में कार्यरत मजदूरों की सुनने की शक्ति प्रभावित होती है। इसे उच्च रक्त चाप, बहरापन जैसी बीमारी हो जाती है।

**उपरोक्तानुसार विस्तार करने पर पर 4 अंक प्राप्त होंगे।**

उत्तर 12. विदेशी व्यापार का आर्थिक विकास में निम्नलिखित योगदान है :-

1. देश स्वावलंबी बन जाते हैं जिससे औद्योगीकीकरण को बल मिलता है।
2. इससे कृषि विकास को प्रबल संभावनाएं निर्मित होती हैं।
3. इससे विदेशी मुद्रा प्राप्त होती है।
4. इससे रोजगार के अवसर बढ़ते हैं तथा मूल्य वृद्धि नियंत्रित होती है।

**उपरोक्तानुसार विस्तार करने पर पर 4 अंक प्राप्त होंगे।**

अथवा

संचार के साधनों में दूरदर्शन महत्वपूर्ण स्थान रखता है, इसके द्वारा देश-विदेश के समाचार, मौसम तथा खेल संबंधी जानकारी एवं क्षेत्रीय भाषायी कार्यक्रम

दिखाए जाते हैं। इससे मनोरजन के साथ ज्ञानवर्द्धक कार्यक्रमों के प्रसारण से गुणवत्ता युक्त शिक्षा प्राप्त होती है। दूरदर्शन राष्ट्र को एकता सूत्र में बांधने तथा सामाजिक, सांस्कृतिक, राजनैतिक एवं आर्थिक व शैक्षिक रूप से देश को मजबूत बनाने में श्रेष्ठ भूमिका अदा कर रहा है। इससे एक साथ करोड़ों लोगों तक सूचना का प्रसारण होता है।

**उपरोक्तानुसार विस्तार करने पर पर 4 अंक प्राप्त होंगे।**

उत्तर 13. महामारी की स्थिति तब होती है जब किसी रोग विशेष से ग्रस्त रोगियों की संख्या अनुमान से बहुत अधिक हो जाती है। महामारी फैलने के प्रमुख कारण विषाणु, जीवाणु प्रोटोजोआ या कवक होते हैं। खाद्य पदार्थ एवं पेयजल का प्रदूषण बारिश के मौसम में मच्छरों की वृद्धि, पर्यटक एवं प्रवासी लोगों की अत्यधिक भीड़ तथा वातावरण पर प्राकृतिक आपदाओं का प्रभाव महामारी का प्रकोप लाता है।

**उपरोक्तानुसार विस्तार करने पर पर 4 अंक प्राप्त होंगे।**

अथवा

प्राकृतिक आपदाओं जैसे— सूखा, बाढ़, भूकम्प, भूस्खलन आदि के लिए वनों का विदोहन ही उत्तरदायी है। वनों से ही मिट्टी को पोषक तत्व प्राप्त होता है। भू-क्षरण नियंत्रित होता है वर्षा में वृद्धि होती है, वनों के विनाश से प्राकृतिक जल धाराओं का सूखना जल स्तर घटना, वर्षा का कम होना जैसी प्राकृतिक आपदाएँ आती हैं। अतः स्पष्ट है कि वनों को अनियंत्रित कटाई ही प्राकृतिक आपदाओं का मूल कारण है।

**उपरोक्तानुसार विस्तार करने पर 4 अंक प्राप्त होंगे।**

उत्तर 14. रोलेक्ट अधिनियम मार्च 1919 में लागू किया गया। जिसके विरोध में पूरे देश में आवाज उठी। 10 अप्रैल को कांग्रेस के दो प्रभावशाली नेता डॉ. सत्यपाल और डॉ. सैफउद्दीन किचलू को जेल भेज दिया गया। इन गिरफ्तारियों के विरोध में अमृतसर के जलियां वाला बाग में 13 अप्रैल को विरोध सभा हुई, जैसे ही सभा प्रारंभ हुई सैनिक अधिकारी जनरल डायर ने सभा को किसी भी प्रकार की चेतावनी दिये बिना अपने सैनिकों को सभा की भीड़ पर गोली चलाने का आदेश दिया। सैनिकों ने भीड़ पर गोली चलाई जिसके तहत लगभग 800 से अधिक व्यक्ति मारे गये तथा लगभग 2000 घायल हो गए।

**उपरोक्तानुसार विस्तार देने पर पूर्ण 4 अंक प्राप्त होंगे।**

अथवा

खिलाफत आंदोलन असहयोग आंदोलन की एक महत्वपूर्ण घटना थी। इस आंदोलन का प्रारंभ प्रथम विश्वयुद्ध के बाद हुआ। खिलाफत आंदोलन का मुख्य उद्देश्य इस्लाम के खलीफा सुल्तान को फिर से शक्ति दिलाना था। इसके समर्थन में भारत से मुहम्मद अली और शौकत अली ने खिलाफत आंदोलन प्रारंभ किया। खिलाफत आंदोलन में कांग्रेस के नेता भी सम्मिलित हुए और आंदोलन को पूरे भारत में फैलाने में उन्होंने सहायता दी। किन्तु टर्की में इस आंदोलन के समाप्त होते ही भारत के मुसलमानों ने भी इसे समाप्त कर दिया।

**उपरोक्तानुसार विस्तार देने पर पूर्ण 4 अंक प्राप्त होंगे।**

उत्तर 15. 22 अक्टूबर 1947 को उत्तर पश्चिमी सीमा प्रांत के कबायलियों ने पाकिस्तानी सेना के सहयोग से कश्मीर पर आक्रमण कर दिया। भारतीय सेना ने कश्मीर के राजा हरि सिंह के द्वारा सहायता मांगने पर कबायलियों से युद्ध करने के लिए पहुंची। प्रारंभ में पाकिस्तान सरकार ने आधिकारिक रूप से कश्मीर के बारे में अपना मत व्यक्त नहीं किया था। अतः भारत सरकार ने पाकिस्तान सरकार से कबायलियों का मार्ग बन्द करने को कहा।

उपरोक्तानुसार विस्तार करने पर 4 अंक प्राप्त होंगे।

अथवा

ताशकंद समझौते की मुख्य शर्तें निम्नवत हैं—

- (1) दोनों पक्ष अच्छे पड़ोसी जैसे संबंध स्थापित करने को सहमत हुये। भारत और पाकिस्तान मित्रता पूर्ण संबंध बनाने की बात पर माने।
- (2) दोनों पक्ष में यह समझौता हुआ वे 5 अगस्त 1965 के पूर्व जिस स्थिति में थे, वहां अपनी सेनाओं को वापस बुला लेंगे। दोनों पक्ष युद्ध विराम रेखा पर युद्ध विराम की शर्तों का पालन करेंगे।
- (3) दोनों पक्षों ने एक दूसरे के आंतरिक मामलों में हस्तक्षेप न करने। एक दूसरे के विरुद्ध प्रचार को निरुत्साहित करने तथा पुनः राजनयिक संबंधों की स्थापना करने का निर्णय लिया।

उपरोक्तानुसार प्रत्येक बिन्दु पर 1 अंक एवं पूर्ण सही उत्तर पर 4 अंक प्राप्त होंगे।

उत्तर 16. भारतीय संविधान की प्रमुख विशेषताएं निम्नलिखित हैं :—

1. भारत का संविधान लिखित एवं निर्मित संविधान है।
2. भारतीय संविधान में शासन की संसदीय प्रणाली अपनायी गई है। देश का संवैधानिक प्रधान राष्ट्रपति होता है, जबकि वास्तविक सत्ता मंत्रि परिषद के अधीन होती है।
3. भारतीय संविधान न तो पूर्ण रूप से लचीला है न पूर्ण रूप से कठोर यह अंशतः लचीला तथा अंशतः कठोर है।
4. संविधान में मौलिक अधिकारों की विस्तृत व्याख्या की गई है, जिसका उपयोग हर नागरिक कर सकता है।
5. संविधान में धर्म निरपेक्ष राज्य का आदर्श रखा गया है। अतः राज्य सभी पथों की समान रूप से रक्षा करेगा।

**उपरोक्तानुसार सही विस्तार करने पर 5 अंक प्राप्त होंगे।**

अथवा

भारत में संविधान की प्रस्तावना को देखते हुए ऐसा लगता है कि इसमें एक निर्धारित लक्ष्य, भविष्य के लिये रूपरेखा व दिशा तथा नई सामाजिक संरचना के निर्माण का प्रयास किया गया है, इसमें नई सामाजिक व्यवस्था के पुनर्निर्माण में भारतीय राज्य की सकारात्मक भूमिका की परिकल्पना की गई है। इसके साथ-साथ यह व्यक्ति की स्वतंत्रता व नागरिक अधिकारों को सुरक्षा भी प्रदान करता है।

अतः हम कह सकते हैं कि भारतीय संविधान उदारवादी, कल्याणकारी, लोकतांत्रिक समाज की विचार धारा पर आधारित है। संविधान की प्रस्तावना का एक और महत्व यह है कि वह भारतीय राज्य के आदर्शों व मूल्यों की रूपरेखा प्रस्तुत करती है। यह नागरिकों को सरकारी नीतियों का विश्लेषण करने के लिए एक महत्वपूर्ण पैमाना प्रदान करती है।

**उपरोक्तानुसार सही विस्तार करने पर 5 अंक प्राप्त होंगे।**

उत्तर 17. मिश्रित अर्थव्यवस्था की मुख्य विशेषताएं निम्नलिखित हैं :-

1. मिश्रित अर्थव्यवस्था में सार्वजनिक एवं निजी दोनों क्षेत्रों के बीच स्पष्ट विभाजन रहता है
2. मिश्रित अर्थ व्यवस्था का संचालन लोकतांत्रिक पद्धति द्वारा किया जाता है और इसमें एकाधिकारी एवं तानाशाही की प्रवृत्तियां नहीं पाई जाती हैं।
3. इसमें देश की आर्थिक विकास हेतु आर्थिक नियोजन को अपनाया जाता है। इसके अन्तर्गत सरकार निजी एवं सार्वजनिक क्षेत्रों के लिये भौतिक एवं वित्तीय लक्ष्य निर्धारित करती है।
4. मिश्रित अर्थ व्यवस्था में मूल्यतंत्र के संचालन को सरकार जन कल्याण की दृष्टि से अपनी कीमत नीति द्वारा नियंत्रित करती है।

5. मिश्रित अर्थ व्यवस्था में सरकार सामाजिक सुरक्षा पर विशेष ध्यान देती है। सरकार वृद्धावस्था पेंशन, बेरोजगारी भत्ता, दुर्घटना एवं मृत्यु बीमा आदि के द्वारा सामाजिक सुरक्षा प्रदान करती है।

**उपरोक्तानुसार सही विस्तार करने पर 4 अंक प्राप्त होंगे।**

अथवा

वैश्वीकरण से जहां भारत की आर्थिक स्थिति में सुधार हुआ है वहीं कुछ समस्यायें भी उभरी हैं जो निम्न हैं :-

1. विदेशों में उत्पादित माल से प्रतियोगिता करने में छोटे उद्योग सक्षम नहीं हैं। फलतः अनेक छोटे उद्योग बन्द हो रहे हैं।
2. वैश्वीकरण से उत्पादक अधिक लाभ हेतु उत्पादन लागत कम करने की दृष्टि से मानवीय श्रम का शोषण करता है, अतः रोजगार के अवसर घटे हैं व मजदूरी कम हो गई है।
3. वैश्वीकरण से समाज के कमजोर एवं गरीब वर्ग को लाभ नहीं हुआ। वे गरीबी के चक्र में घूमते रहे तथा धनी और अधिक धनी होते गये।
4. विकसित देशों का अपनी आर्थिक सुदृढ़ता के कारण वैश्वीकरण संबंधी नीतियां एवं योजनायें उनकी इच्छा के अनुरूप बनती हैं अतः भारत जैसे विकासशील राष्ट्र को उचित लाभ प्राप्त नहीं हो पा रहे हैं।
5. वैश्विक मंदी का प्रभाव भारत पर भी पड़ा है।

**उपरोक्तानुसार सही विस्तार करने पर 4 अंक प्राप्त होंगे।**

उत्तर 18.

भारत के सीमाकार मानचित्र—

- (अ) चैन्नई
- (ब) गंगा नदी
- (स) भोपाल

(द) नीलगिरी

(इ) हीराकुण्ड

अथवा


मौसम-संबंधी संकेत -

(1) ओला :- 

(2) हिम :- \*

(3) झंझावात :- 

(4) कुहरा :- 

(5) दूरस्थ रजत प्रदीप्ति:- 

मौसम संबंधी प्रत्येक सही संकेत पर 1 अंक एवं 5 पर पूर्ण अंक प्राप्त होंगे।

उत्तर 19. **क्रांतिकारी आंदोलनों का भारत के इतिहास में महत्व :-** क्रांतिकारियों ने राष्ट्रीय आंदोलन को एक नई दिशा प्रदान की। उन्होंने ब्रिटिश सरकार के प्रति सहयोग की नीति से हटकर विरोध की नीति अपनायी। इसके लिये उन्हें पुलिस की लाठियों का भी शिकार होना पड़ा और अपने प्राणों की आहुति देनी पड़ी ब्रिटिश साम्राज्य की निरंकुशता से जन आंदोलन भड़क उठा और कई क्रांतिकारी युवकों ने बदला लेने की कसम खाई। भगत सिंह, खुदीराम बोस, चन्द्रशेखर आजाद, रामप्रसाद बिस्मिल, बटुकेश्वर दत्त, वीर सावरकर जैसे अनेक क्रांतिकारी युवकों ने ब्रिटिश अफसरों की हत्या करने तथा हथियारों को प्राप्त करने के लिये सरकारी खजाने एवं माल गोदामों को लूटने में भी संकोच नहीं किया। इन सबका उद्देश्य था हर संभव प्रयत्न से अंग्रेजों को देश के बाहर खदेड़ना तथा देश को गुलामी की बेड़ियों से छुटकारा दिलाना। इन

क्रांतिकारियों ने जनता में राष्ट्रवादी भावनाओं का विकास करते हुए स्वतंत्रता का मार्ग प्रशस्त किया।

**उपरोक्तानुसार सही विस्तार करने पर 5 अंक प्राप्त होंगे।**

अथवा

सन् 1923 में असहयोग आंदोलन की तैयारी के लिये गठित कांग्रेस की समिति जबलपुर आई, हकीम अजमल खां उसके नेता थे। जबलपुर कांग्रेस कमेटी ने तय किया कि खां साहब को अभिनन्दन पत्र भेंट किया जायेगा और जबलपुर नगर पालिका भवन पर राष्ट्रीय तिरगा ध्वज फहराया जाएगा। इससे ब्रिटिश डिप्टी कमिश्नर भड़क उठा और उसने तिरंगे झंडे को उतारने व पैरों से कुचलने का हुक्म दे दिया। तिरंगे के इस अपमान से जनता भड़क उठी और आंदोलन प्रारंभ हो गया। कुछ ही दिनों में यह देश व्यापी आंदोलन बन गया। मध्यप्रदेश के अनेक स्वतंत्रता संग्राम सैनानियों ने अपनी गिरफ्तारी दी।

राष्ट्रीय ध्वज की आन-बान-शान के इस प्रसंग से न केवल राष्ट्रीय ध्वज के प्रति संपूर्ण राष्ट्र की श्रद्धा में वृद्धि हुई अपितु अंग्रेजी हुकूमत को भी उसे मान्य करने पर विवश होना पड़ा। इतिहास के इस स्वर्णिम अध्याय को झण्डा सत्याग्रह के नाम से जाना जाता है।

**उपरोक्तानुसार सही विस्तार करने पर 5 अंक प्राप्त होंगे।**

उत्तर 20. काश्मीर समस्या :- काश्मीर की समस्या भारत और पाकिस्तान के मध्य सबसे जटिल समस्या है। स्वतंत्रता के पश्चात् दो नये राज्य बने। देशी रियासतों को स्वतंत्रता प्रदान की गई कि वह अपनी इच्छानुसार भारत या पाकिस्तान में विलय हो सकती हैं या स्वतंत्र रह सकती हैं।

काश्मीर के राजा हरीसिंह ने अपनी रियासत जम्मू-कश्मीर को स्वतंत्र रखने का निर्णय लिया। राजा हरीसिंह का विचार था कि काश्मीर यदि पाकिस्तान में मिलता है तो जम्मू की हिन्दू जनता और लद्दाख की बौद्ध जनता के साथ



अन्याय होगा और यदि वह भारत में मिलता है तो मुस्लिम जनता के साथ अन्याय होगा। अतः विलय के विषय में तत्काल कोई निर्णय नहीं लिया था। 22 अक्टूबर 1947 को उत्तर पश्चिम सीमा प्रांत के कबाइलियों और अनेक पाकिस्तानियों ने काश्मीर पर आक्रमण कर दिया। पाकिस्तान काश्मीर को अपने में मिलाना चाहता था। काश्मीर के शासन ने आक्रमणकारियों से अपने राज्य को बचाने के लिए भारत सरकार से सैनिक सहायता मांगी। साथ ही काश्मीर को भारत में सम्मिलित करने की प्रार्थना की।

सयुक्त राष्ट्र संघ के प्रयास ने इस समस्या के समाधान के लिए पांच राष्ट्रों का एक दल बनाया।

जनमत संग्रह के प्रयास :- किए गए किन्तु उसका कोई परिणाम नहीं निकला। पाकिस्तान काश्मीर को छोड़ना नहीं चाहता था बल्कि उसका दावा भारत के नियंत्रण में स्थित काश्मीर पर भी था अतः उसने अपनी सैनिक शक्ति में वृद्धि की तथा शक्तिशाली राष्ट्र अमेरिका से संधि कर अपना पक्ष मजबूत बनाने का प्रयास किया।

भारत द्वारा जम्मू-काश्मीर को विशेष दर्जा :- 6 फरवरी 1954 को काश्मीर की विधानसभा ने एक प्रस्ताव पारित कर जम्मू-काश्मीर राज्य का विलय भारत में करने की सहमति प्रदान की और अनुच्छेद 370 के अंतर्गत जम्मू-काश्मीर को विशेष दर्जा प्रदान किया गया।

इसके बाद पाकिस्तान निरंतर काश्मीर का प्रश्न उठाकर वहां राजनीतिक अस्थिरता पैदा करने का प्रयास करता रहा है। पाकिस्तान ने इस मामले को सुरक्षा-परिषद में उठाकर जनमत संग्रह की मांग की। भारत की मित्रता सोवियत-संघ के साथ थी।

पाकिस्तान को जनमत संग्रह के प्रश्न पर अमेरिका, ब्रिटेन और फ्रांस का समर्थन प्राप्त रहा परंतु भारत ने इसका विरोध किया। सोवियत संघ ने विशेषाधिकार का प्रयोग कर इस मामले को ठंडा किया। सन् 1962 में

पाकिस्तान ने काश्मीर पर पुनः जनमत संग्रह की मांग उठायी परंतु पुनः सोवियत संघ ने अपने विशेषाधिकार का उपयोग किया।

पाकिस्तान में जितनी भी सरकारें आयी हैं। वे काश्मीर के मुद्दे को जीवन्त रखने का प्रयास करती हैं जबकि भारत के लिए मुद्दा उसकी अखण्डता और सम्मान का प्रश्न है।

**उपरोक्तानुसार विस्तार देने पर पूर्ण अंक 6 प्राप्त होंगे।**

अथवा

सन् 1965 के भारत-पाक युद्ध के निम्नलिखित परिणाम हुए:-

1. पाकिस्तान कश्मीर समस्या का समाधान शस्त्र द्वारा करना चाहता था जिसमें वह सफल नहीं हो सका।
2. पाकिस्तान को विश्वास था कि कश्मीर की मुस्लिम जनता उसका साथ देगी परंतु ऐसा नहीं हुआ।
3. युद्ध के दौरान भारतीय नागरिकों तथा सैनिकों का मनोबल ऊंचा रहा भारतीय सेना के अधिकांश हथियार स्वदेशी थे।
4. पाकिस्तान को विश्वास था कि संकट के समय चीन उसका साथ देगा परंतु उसका भ्रम भी टूट गया।
5. भारत-पाक युद्ध में संयुक्त राष्ट्र संघ की भूमिका महत्वपूर्ण थी संयुक्त राष्ट्र संघ को सफलता इसलिए मिली क्योंकि सोवियत संघ और संयुक्त राज्य अमेरिका ने अपूर्व सहयोग दिया था।
6. पाकिस्तान के लिये यह युद्ध अत्याधिक घातक सिद्ध हुआ। युद्ध में मिली पराजय ने उसकी सैनिक शक्ति के खोखलेपन को जग जाहिर कर दिया।

**उपरोक्तानुसार विस्तार करने पर प्रत्येक बिन्दु पर 1 अंक एवं पूर्ण पर 6 अंक प्राप्त होंगे।**

उत्तर 21. भारत के राष्ट्रपति के लिये निर्धारित योग्यताएं अधोलिखित है :-

1. वह भारत का नागरिक हो।
2. उसकी आयु 35 वर्ष से कम न हो।
3. वह लोक सभा सदस्य बनने की योग्यता रखता हो।
4. वह केन्द्र या राज्य सरकार के अधीन किसी लाभ के पद पर न हो।

उपरोक्तानुसार प्रत्येक बिन्दु पर 1 अंक एवं पूर्ण सही उत्तर पर 4 अंक प्राप्त होंगे।

अथवा

लोक सभा अध्यक्ष के कार्य निम्नानुसार है :-

1. सदन की कार्यवाहियों की अध्यक्षता करना और संचालित करना।
2. सदन में शांति व्यवस्था स्थापित करना।
3. कोई विधेयक, धन विधेयक है या नहीं यह निर्धारित करना।
4. लोक सभा के सदस्यों के अधिकारों का संरक्षण करना।

उपरोक्तानुसार प्रत्येक बिन्दु पर 1 अंक कुल 4 अंक प्राप्त होंगे।

उत्तर 22. क्षेत्रवाद राष्ट्रीय एकता के लिये बाधक है। यह तथ्य निम्न बिन्दुओं के आधार पर स्पष्ट किया जा सकता है :-

1. क्षेत्रवादी भावनाये अपने क्षेत्र में अधिक आर्थिक विकास कर असंतुलित अर्थ व्यवस्था को जनम देती है जिससे राष्ट्रीय एकता प्रभावित होती है।
2. हमारे देश में बिना किसी भेदभाव के सभी को स्वतंत्रता और समानता के अधिक दिये गये है किन्तु क्षेत्रवादिता इन्हें वास्तविक नहीं बनने दे रही है।
3. अपने क्षेत्र विशेष के लिये विशेष सुविधाओं की मांग से अन्य क्षेत्रों के नागरिकों में कटुता का भाव पनपने लगता है।
4. जब राष्ट्रीय हितों के उपर क्षेत्रीय भाव को रखा जाता है तब प्रजातांत्रिक मूल्य कमजोर हो जाते हैं जिससे राष्ट्रीय एकता वांछित होती है।
5. जब अपनी-अपनी क्षेत्रीय पहचान के प्रति आस्था जन्म लेती है तो राज्य की निष्पक्षता प्रभावित होती है।

उपरोक्तानुसार सही विस्तार करने पर 5 अंक प्राप्त होंगे।

अथवा

लोकतंत्र का सीधा संबंध राजनैतिक जागरूकता से है। जिस देश के नागरिक अपने राजनैतिक अधिकारों और कर्तव्यों के प्रति जितना अधिक सजग होंगे उस देश में लोकतंत्र उतना ही मजबूत होगा। देश में लोकमत का निर्माण भी आसानी से संभव है किन्तु राजनैतिक जागरण के लिये शिक्षा का होना आवश्यक है। शिक्षित व्यक्ति ही राजनीति में रूचि लेता है। देश में हो रही राजनैतिक घटनाओं के प्रति विवेकशील व्यक्ति ही विचार कर सकता है। अशिक्षित व्यक्ति को राजनीति से कोई सरोकार नहीं होता है। अतः हम कह सकते हैं कि “निरक्षरता लोकतंत्र के लिये अभिशाप है।”

**उपरोक्तानुसार सही विस्तार करने पर 5 अंक प्राप्त होंगे।**

उत्तर 23. वनों के साथ-साथ वन्य जीव भी मानव के लिये महत्वपूर्ण संसाधन हैं वन्य जीवन से मांस, खाल हाथी के दांत आदि प्राप्त होते हैं। इन्हीं वस्तुओं की प्राप्ति एवं मनोरंजन के लिये जानवरों के शिकार की प्रवृत्ति ने वन्य प्राणियों का विनाश किया। जिससे वन्य प्राणियों का अस्तित्व खरते में पड़ गया व कई वन्य प्रजातियां विलुप्त की कगार पर पहुंच गई हैं। अतः दुर्लभ वन्य प्राणियों के अस्तित्व को बचाये रखने एवं पर्यावरण संतुलन बनाये रखने के लिये वन्य प्राणियों का संरक्षण आवश्यक है वन्य प्राणी संरक्षण के उपाय निम्नलिखित हैं:-

1. वन्य जीवों के शिकार पर पूर्णतः प्रतिबंध लगाना।
2. वन्य जीवों के प्राकृतिक आवासों का बिना नुकसान पहुंचाये नियंत्रित करना।
3. लुप्त हो रहे जीवों के पुनर्विस्थापन के लिये राष्ट्रीय पार्क, अभ्यारण्यों की स्थापना करना।
4. वन क्षेत्रों में जैव मण्डल रिजर्व की स्थापना।
5. वन्य जीवों के प्रति लोगों के दृष्टिकोण में परिवर्तन हेतु शिक्षा एवं जागरूकता का विकास करना।

6. वन्य जीव प्रबंधन की योजनाओं को ईमानदारी से लागू करना।

**उपरोक्तानुसार विस्तार करने पर प्रत्येक बिन्दु पर 1 अंक एवं पूर्ण पर 6 अंक प्राप्त होंगे।**

अथवा

हरित क्रांति से तात्पर्य कृषि उत्पादन में हुई उस तीव्र वृद्धि से है जो अधिक उपज देने वाले बीजों, रासायनिक उर्वरकों व नई तकनीक के प्रयोग के परिणाम स्वरूप हुई है। इसके फलस्वरूप फसलों की उत्पादकता में काफी वृद्धि हुई है इसकी प्रमुख विशेषताएं निम्नलिखित हैं।

1. अधिक उपज देने वाले बीजों का प्रयोग।
2. रासायनिक उर्वरकों का उपयोग।
3. कीटनाशक दवाओं का प्रयोग।
4. कृषियंत्रिकरण का विस्तार।
5. लघु एवं मध्यम सिंचाई परियोजनाओं का विस्तार।
6. भूमि संरक्षण की नयी तकनीकों का प्रयोग।
7. कृषि उत्पादकों को समर्थन मूल्य का निर्धारण।
8. कृषि शोध एवं भूमि परीक्षण को बढ़ावा।
9. कृषि विपणन सुविधाओं में वृद्धि।
10. कृषि वित्त एवं ऋण सुविधाओं का विस्तार।

**उपरोक्तानुसार विस्तार एवं अन्य बिन्दुओं का भी विस्तार करने पर पूर्ण अंक प्रत्येक बिन्दु पर 1 अंक एवं पूर्ण पर 6 अंक प्राप्त होंगे।**

उत्तर 24. उदारवादी दल की कार्य विधि एवं उग्र राष्ट्रवादी दल की कार्य विधि में भिन्नताएं निम्नलिखित हैं :-

1. उदारवादी अंग्रेजी शासन के अधीन रहकर आर्थिक सुधारों के पक्ष में थे, जबकि उग्र राष्ट्रवादी दल वाले यह मानते थे कि अंग्रेजी साम्राज्य का अन्त किये बिना आर्थिक प्रगति संभव नहीं है।
2. उदारवादी दल शांतिमय तथा संवैधानिक रास्ता अपना कर उद्देश्य की प्राप्ति के पक्ष में था जबकि उग्रराष्ट्रवादी क्रांतिकारी व शक्ति के प्रयोग से अपना उद्देश्य प्राप्त करने के पक्ष में थे।
3. उदारवादी दल अंग्रेजी शासन से कोई विशेष घृणा नहीं करते थे जबकि उग्र राष्ट्रवादी ब्रिटिश साम्राज्य का अंत करके स्वतंत्रता प्राप्ति को अपना लक्ष्य मानते थे।
4. उदारवादी दल के नेता राजनैतिक उन्नति के स्थान पर भारतीयों के सामाजिक व आर्थिक विकास के अधिक समर्थक थे जबकि उग्र राष्ट्रवादी दल के नेता पहले राजनैतिक स्वतंत्रता के पक्ष में थे।
5. उदारवादी पश्चिमी सभ्यता की सराहना करने वाले थे जबकि उग्र राष्ट्रवादी दल को भारतीय सभ्यता पर गर्व था।
6. उदारवादी राजनीति में विश्वास रखते थे तथा प्रत्येक उद्देश्य को क्रमिक व संवैधानिक तरीकों से प्राप्त करना चाहते थे। उग्रवादी त्याग और बलिदान के बल पर स्वशासन प्राप्त करना चाहते थे।

**उपरोक्तानुसार सही विस्तार करने पर 6 अंक प्राप्त होंगे।**

अथवा

उन्नीसवीं सदी के अंतिम दशक में निम्नलिखित कारणों से उग्रराष्ट्रवाद को प्रोत्साहन मिला –

1. इस समय भारत के कई भागों में अकाल और प्लेग फैला, जिस पर ब्रिटिश सरकार ने कोई ध्यान नहीं दिया। इससे लोगो में असन्तोष फैला जिससे उग्रराष्ट्रवाद को बढ़ावा मिला।

2. लार्ड कर्जन ने 1905 में बंग-भंग द्वारा बंगाल का विभाजन कर दिया इससे जनता में रोष भर गया और वह उग्र राष्ट्रवाद की ओर अग्रसर हुई।
3. धार्मिक और सामाजिक सुधारों ने भारतीय जनता में आत्मविश्वास पैदा कर दिया था।
4. फ्रांस और अमेरिका की क्रांतियों ने भी भारतीयों को प्रेरणा प्रदान की। अतः वे आंदोलनों द्वारा स्वतंत्रता प्राप्त करने का प्रयास करने लगे।
5. अंग्रेजों की आर्थिक शोषण की नीतियों ने भी उग्रराष्ट्रवाद के विकास में योगदान दिया।
6. ब्रिटिश सरकार की आर्थिक शोषण की नीति के कारण भारतीय कृषि उद्योगों को अपार क्षति पहुंची। ब्रिटिश आर्थिक नीति पूंजीपतियों के हित संरक्षण की थी। इंग्लैण्ड में निर्मित वस्तुओं पर आयात कर समाप्त कर दिया गया। इससे कृषि उद्योगों को बड़ा नुकसान हुआ।

उपरोक्तानुसार सही विस्तार करने पर 6 अंक प्राप्त होंगे।

-----